

(സി) ഉണ്ടെങ്കിൽ അതിന്റെ വിശദാംശം ലഭ്യമാക്കുമോ ?

ഉത്തരം

(എ) ഗുണനിലവാരം ഉറപ്പുവരുത്തി കേരള വാട്ടർ അതോറിറ്റി വിതരണം നടത്തുന്ന കുടിവെള്ളം ഉപയോഗിക്കുന്നതുമൂലം ആരോഗ്യ പ്രശ്നങ്ങൾ ഉണ്ടായതായി ശ്രദ്ധയിൽപ്പെട്ടിട്ടില്ല. എന്നാൽ, കാലപ്പഴക്കം ചെന്ന പൈപ്പുകൾ മാറ്റി സ്ഥാപിക്കുന്നതിനുള്ള നപേടി ധനലഭ്യതയ്ക്കനുസരിച്ച് നടപ്പിലാക്കിവരുന്നു.

(ബി) ഇല്ല.

(സി) ബാധകമല്ല.

ജലവിഭവ വകുപ്പിന്റെ ആഭിമുഖ്യത്തിൽ കുപ്പിവെള്ളം

142 (765) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) ജലവിഭവ വകുപ്പിന്റെ ആഭിമുഖ്യത്തിൽ ശുദ്ധജലം കുപ്പികളിലാക്കി വില്പന ചെയ്യുന്നതിനുള്ള പദ്ധതികൾ ആവിഷ്കരിക്കുന്ന കാര്യം പരിഗണനയിലുണ്ടോ ;

(ബി) മഴവെള്ളസംഭരണികൾ സജ്ജമാക്കിക്കൊണ്ട് പ്രസ്തുത പദ്ധതി നടപ്പിലാക്കുന്നതിനായി ശാസ്ത്രീയ പഠനം നടത്തുന്നതിന് വിദഗ്ദ്ധരെ നിയോഗിക്കുമോ ?

ഉത്തരം

(എ) ജല വിഭവ വകുപ്പിന്റെ ആഭിമുഖ്യത്തിൽ ശുദ്ധജലം കുപ്പിയിലാക്കി വിതരണം ചെയ്യുവാനുള്ള പദ്ധതിപ്രകാരം അരുവിക്കരയിൽ മണിക്കുറിൽ 7500 ലിറ്റർ വെള്ളം ഉൽപ്പാദിപ്പിക്കുവാൻ ശേഷിയുള്ള പ്ലാന്റിന് പുനർ ദീർഘാസ് ഡോക്യുമെന്റ് തയ്യാറാക്കുന്നതിന്റെ അവസാനഘട്ടത്തിലാണ്. കൂടാതെ തൊടുപുഴയിലും തൃഷാരഗിരിയിലും പ്ലാന്റ് സ്ഥാപിക്കുവാൻവേണ്ടി പ്രോജക്ട് പ്രൊപ്പോസൽ തയ്യാറാക്കുവാൻ കേരള വാട്ടർ അതോറിറ്റിയുടെ കൺസൾട്ടിംഗ് വിംഗായ വാസ്കോൺ-നെ ഏൽപ്പിച്ചിരിക്കുകയാണ്.

(ബി) അരുവിക്കരയിലെ കുപ്പിവെള്ള നിർമ്മാണ പ്ലാന്റ് നിലവിലുള്ള അരുവിക്കരയിലെ ശുദ്ധീകരണശാലയിൽനിന്നുള്ള വെള്ളം ഉപയോഗിച്ച് പ്രവർത്തിപ്പിക്കുന്ന പദ്ധതിയാണ് കേരള വാട്ടർ അതോറിറ്റി ആവിഷ്കരിച്ചിരിക്കുന്നത്.